

**रोयल्टी व्यवस्थापन सम्बन्धमा
आधिकारिक प्रतिनिधि तय गर्ने बारेको निति
२०७८**

प्रतिलिपि अधिकार ऐन, २०५९ को दफा ३९ बमोजिम गठन भई नियमावली, २०६१ को नियम १० बमोजिम कार्य गर्ने सङ्गीत रोयल्टी सङ्कलन समाज नेपाल, प्रस्तोता समाज नेपाल र संगीत तथा चलचित्र उत्पादक समाज नेपाल बीच कार्यगत एकताको लागि गठित संगीत रोयल्टी व्यवस्थापन संयुक्त कार्यदलमा संलग्न तिनवटै निकाय बीच अनुमति, रोयल्टीको संकलन तथा जनशक्ति एवम् श्रोत परिचालन कार्यलाई छिटो छरितो सम्पादन गर्नको लागि एक निति बनाउन वाञ्छनीय भएकोले निम्न बमोजिम निति बनाइ लागू गर्ने निर्णय गरिएको छ ।

१. तिनवटा संस्थाहरुको काम कर्तव्य र अधिकारलाई कार्यान्वयन गर्न र सो सम्बन्धि कार्यहरुलाई तदारुकता दिनको लागि परिआएको वेला कुनै अमुक क्षेत्रमा तिन संस्था मध्येका कुनै एक संस्थालाई पुर्ण रूपमा पत्राचार सम्भौता र श्रोत एव जनशक्ति परिचालन गर्न आवश्यक सम्पूर्ण कार्य गर्ने एकल जिम्मेवारी दिने निति लिइनेछ ।
२. तिन मध्ये दुई संस्थाले अखिलयारी दिई रोयल्टी संकलनको लागि सम्पूर्ण व्यवस्थापन गर्ने, संस्थाले उठाएको रोयल्टीमा तिनवटै संस्थाको हक अधिकार रहने र रोयल्टी संकलन भै बाँडफाँड के कसरी गर्ने भन्ने सम्बन्धमा संयुक्त कार्यदलको वैठकले निर्णय गरी तोके बमोजिम हुनेछ ।
३. यस्तो एकल अधिकार लिई कुनै एक संस्थाले कार्य सम्पादन गरेता पनि सो काम कार्वाही गर्दा हुन आउने खर्च एवम् अर्थिक दायित्व तिनवटै संस्थाको हुने र सो खर्च संकलित रोयल्टीबाट बाँडफाँड हुने वित्तिकै कार्य सम्पादन गरेको संस्थालाई निकासी गर्नुपर्ने र सो निकासा हुने रकमको खर्च विवरण पारदर्शी रूपमा कार्यदल समक्ष पेश गर्ने दायित्व जिम्मेवार संस्थाको हुने निति लिइने छ ।
४. यस्तो खाले जिम्मेवारी दिदा परिचालित हुने कर्मचारीको तलब भत्ता एवम् सम्पूर्ण सुविधाहरुको निमित हुन आउने खर्चमा समेत कार्यदलका तिनवटै पक्षको वरावर दायित्व रहने निति लिइने छ ।
५. यस्तो एकल जिम्मेवारी दिईएको क्षेत्रमा आईपर्ने समस्या एवम् वाधा अड्चनहरुलाई आवश्यक परेका वेला तिनवटै संस्थाले एकतावद्ध भएर सामना गर्ने र के कस्ता कार्य प्रगति हुदैछन वा चुनौतिको सामना गर्नुपर्छ भन्ने वारे कार्यदलको संयुक्त वैठक मा नियमित छलफल गरिने छ । यस्तो वैठक कम्तीमा एक महिना वा बढीमा तिन महिना नघटाई बोलाउने निति लिइने छ ।
६. के कस्ता ठाँउमा तिन संस्था मध्ये कुन संस्थाले जिम्मेवारी लिदा उपयुक्त हुने भन्ने सम्बन्धमा कार्यदलको निर्णय नै अन्तिम हुने निति रहने छ ।
७. यस वाहेक कार्यदलको नियमित वैठक र राज्यका विभिन्न तहका निकायमा गरिने संयुक्त एकतावद्ध पहलहरु र रोयल्टीको पहिचान गरिएका विभिन्न क्षेत्रमा हाल भै रहेका नियमित व्यवस्थापनका काम कार्वाहीहरुमा यस नितिले कुनै असर नपार्ने निति लिईने छ ।
८. यो निति संयुक्त कार्यदलको वैठकले निर्णय गरेको मिति देखी लागू हुने र यसमा कुनै बुँदा सुधार या थप गर्ने अधिकार पनि संयुक्त कार्यदलमा नै सुरक्षित रहने छ ।